



КАРАР

№ 714

ПОСТАНОВЛЕНИЕ

от "14" 10 2019 года

Татарстан Республикасы Спас муниципаль районы башкарма комитетына кергән гражданнарның мөрәжәгатьләренә анализ ясау тәртибен раслау турында

«Россия Федерациясе гражданнарының мөрәжәгатьләрен карау тәртибе турында» 2006 елның 02 маендагы 59-ФЗ номерлы Федераль закон, «Татарстан Республикасында гражданнар мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законы һәм Спас муниципаль районы Башкарма комитетында гражданнарның язма һәм телдән мөрәжәгатьләрен карау һәм анализлау тәртибен билгеләү максатларында Татарстан Республикасы Спас муниципаль районы башкарма комитеты

КАРАР БИРЭ :

1. Татарстан Республикасы Спас муниципаль районы башкарма комитетына кергән гражданнарның мөрәжәгатьләрен анализлау тәртибен расларга.
2. Әлеге карарны закон белән билгеләнгән вакытта Спас муниципаль районының рәсми сайтында (<http://spasskiy.tatarstan.ru/>) һәм хокукый мәгълүматның рәсми сайтында (<http://pravo.tatarstan.ru>) бастырып чыгарырга.
3. Әлеге карарның үтәлешен тикшереп торуну үземдә калдырам.

ТР Спас муниципаль районы башкарма  
комитеты житәкчесе



В. А. Осокин

Татарстан Республикасы Спас муниципаль районы башкарма  
комитетына кергән гражданнарның мөрәжәгатъләренә анализ  
ясау тәртибе

1. Әлеге тәртип «Татарстан Республикасында гражданнарның мөрәжәгатъләре турында» 2003 елның 12 маендагы 26-ТРЗ номерлы Татарстан Республикасы Законының 23 статьясын үтәү йөзеннән эшлэнгән һәм гражданнарның Татарстан Республикасы Спас муниципаль районы башкарма комитетына килгән мөрәжәгатъләрен гомумиләштерү һәм анализлау процедурасын билгели.

2. Татарстан Республикасы Спас муниципаль районы Башкарма комитетына кергән гражданнар мөрәжәгатъләренә анализ гражданнар мөрәжәгатъләрен карау эшенең сыйфатын яхшырту, гражданнарның ижтимагый фикерен һәм актуаль проблемаларын өйрәнү, шулай ук гражданнар мөрәжәгатъләре белән эшләү рәвешләрен һәм ысулларын камилләштерү, аларның хокукларын һәм законлы мәнфәгатъләрен яклау сыйфатын яхшырту максатларында уздырыла.

3. Гражданнарның мөрәжәгатъләрен анализлау тиешле чорда кергән барлык мөрәжәгатъләр буенча, шул исәптән язма рәвештә мөрәжәгатъләр буенча, Спас муниципаль районының рәсми сайтында урнаштырылган Интернет аша электрон документ рәвешендә, шулай ук гражданнарны вәкаләтле затлар тарафыннан шәхси кабул итү барышында кабул ителгән мөрәжәгатъләр буенча гамәлгә ашырыла.

4. Кергән мөрәжәгатъләрне анализлау ел саен гамәлгә ашырыла.

5. Киләсе хисап чорының айның 10 числосына кадәр гражданнар мөрәжәгатъләренә анализ ясау нәтижәләре буенча аналитик белешмә төзи.

6. Аналитик белешмәдә гражданнарны шәхси кабул итүдә кабул ителгән гражданнар саны, гражданнарны шәхси кабул итү һәм шәхсән күчмә кабул итү буенча вәкаләтле затлар турында, мөрәжәгатъләрнең тематикасы, мөрәжәгатъләр нәтижәләре буенча кабул ителгән чаралар турында, шул исәптән кабул ителгән норматив хокукый актлар һәм башка актлар турындагы мәгълүмат (булган очракта) булырга тиеш.

7. Жирле үзидарә органына кергән гражданнарның мөрәжәгатъләрен анализлау тиешле чорда алдагы елның шушы чорында килгән гражданнар мөрәжәгатъләре белән чагыштыру юлы белән үткәрелә.

8. Башкарма комитетның баш белгече еллык аналитик белешмәне <http://spasskiy.tatarstan.ru/> рәсми сайтында, хисап чорыннан соң килә торган айның 15 числосына кадәр «Гражданнар мөрәжәгатъләре» бүлегендә урнаштыруны тәэмин итә.